



І ДЗЕЮЧАЯ
УЛАДА

СТАР. 4–5

WWW.SVABODABY.NET

НОВАЙ
«РЭСПУБЛІКІ»

СТАР. 6–7



БЕЛАРУСКАЯ ГАЗЕТА

04.10.12-10.10.12 г.

ЗАМЕСТ АБЯЦАНЫХ \$1000 “ССОХЛЫЯ” \$684

Палітычнае «свята» (выбары ў палату прадстаўнікоў Нацыянальнага сходу) скончылася, і пачаліся суворыя эканамічныя будні.

НАСТРОЙ ПСУЕЦЦА ХУТКА

Па-першае, амаль адразу пайшлі ў рост цэны, якія ўлады прытрымлівалі, каб не псаваць настрой грамадзянам перад паходам на выбарчы ўчастак. З 3 кастрычніка падаражэў бензін і праезд у грамадскім транспарце ў Мінску.

Па-другое, пачала пакрысе танець нацыянальная валюта. На пачатку кастрычніка долар пераадолеў псіхалагічную мяжу ў 8500 беларускіх рублёў, а еўра штурмуе 11000.

Па-трэцяе, канчаткова выявілася, што неверагодныя поспехі беларускай эканомікі ў 2012 годзе грунтуюцца на



Цэны неўзабаве могуць стаць вельмі “злымі”

кантрабандзе нафтапрадуктаў пад выглядам «распушчальнікаў» ды «разбаўляльнікаў». Эксперты казалі пра гэта і раней, аднак улады ўпарта сцвярджалі, што нават без гэтых артыкулаў прыбытку знешнегандлёвае сальда застанеца станоўчым. Аднак, як толькі ў жніўні гэты бізнес ляснуў, імпорт адразу пера-

“Цікава, што будзе рабіць кіраўніцтва Беларусі ў 2013 годзе, на які прыпадае пік плацяжоў па знешніх крэдытах. Ужо зараз сітуацыя ў каноміцы выглядае надта неўстойлівай, а выплаты ў памеры некалькіх мільярдаў долараў здольныя канчаткова яе расхістаць”.

высіў экспарт на 386 мільёнаў долараў.

ДАЙШЛО ЯШЧЭ НЕ ДА ЎСІХ

Становішча можа істотна пагоршыцца ў чацвёртым квартале, бо Расія скараціла пастаўкі нафты на беларускія НПЗ.

Заканчэнне на стар. 3

НАВІНА

ТРЫ SKODA SUPERB СА СКУРАНЫМ САЛОНАМ

Віцебскі абласны выканаўчы камітэт размясціў заяўку на куплю трох легкавых аўтамабіляў прыкладным коштам \$55 тыс. кожны на афіцыйным сайце Нацыянальнага цэнтра маркетынгу і кан’юнктуры цэн, паведамляе dengi.onliner.by.

Зыходзячы з апісання патрабаванняў да транспартнага сродку, можна выказаць здагадку, што чыноўнікаў цікавіць паўнапрывадны аўтамабіль Skoda Superb 4x4 3.6 FSI колеру чорны металік.

У якасці абавязковых патрабаванняў да аўтамабіля ў заяўцы згадваюцца:

6-цыліндравы рухавік 3.6 FSI, лёгкасплаўныя 16 — ці 17-цалевыя дыскі, поўны прывад, пакет абсталявання для дрэнных дарог, цёмнае таніраванае задняе шкло, круіз-кантроль, камфорт-пакет для курцоў, а таксама салон Glamour (гладкая скура) з аздабленнем Noblesse (пад дрэва).

Конкурсныя дакументы плануецца прымаць аж да 17 кастрычніка — даты правядзення канчатковых таргоў. У якасці крыніцы фінансавання закупкі паказаны абласны бюджэт.

Цікава, што заяўка на набыццё аўтамабіляў была размяшчана праз 6 дзён пасля нарады ў Лукашэнка, на якой ён даў даручэнне кантралюючым органам пільна сачыць за даходамі і расходамі беларусаў.

ДАРЭЧЫ

«САМЫЯ ПРОСТЫЯ ВЫБАРЫ»...

Мінулыя парламенцкія выбары былі найменш канфліктнымі ў гісторыі суверэннай Беларусі. Аб гэтым у эфіры праграмы «Контур» на тэлеканале АНТ заявіла старшыня ЦВК Лідзія Ярмошына, паведамляе БЕЛТА.

Кіраўнік ЦВК задаволена вынікамі выбарчай кампаніі: «Гэта, напэўна, нават самыя простыя парламенцкія выбары за ўвесь той перыяд, калі я працую старшынёй». Як правіла, выбранне дэпутатаў парламента з’яўляецца самым канфліктным, і палітычнае напружанне пасля гэтага значна больш цяжкае, чым пасля ўсіх іншых выбарчых кампаній, сказала яна. Паступае шмат скаргаў, адзначаюцца спрэчкі, складаныя ўзаемаадносіны паміж кандыдатамі і акруговымі выбарчымі камісіямі. Па выніках праведзеных выбараў такіх сітуацый узнікала значна менш, спакойнай і малаканфліктнай можна назваць і апеляцыйную кампанію.

Каб аформіць падпіску “Тут і цяпер”, трэба адправіць смс са сваім адрасам на нумар 8 10 370 61 770 680

ЯК ДЗЯРЖАВА КЛАПОЦІЦА ПРА ПАЖЫЛЫХ ЛЮДЗЕЙ?

1 кастрычніка штогод у свеце адзначаецца Дзень пажылых людзей. У нас пастаянна гаворыцца з самых высокіх трыбун, што ў Беларусі як нідзе клапаціцца пра сталых людзей. Ці так гэта на самай справе, вывясляла «Тут і цяпер».

МАРЫЯ МІХАЙЛАЎНА КУПРАЦЭВІЧ (ВЁСКА ПУХАВІЧЫ, ЖЫТКАВІЦКІ РАЁН):
«ЛЕПШ УЖО ПАМЕРЦІ»

— Не ведаю, як мы будзем зімаваць. У нас жа хата нікая: дзіравая, сцены развальваюцца, грубка развальваецца... Цэглу нам прывезлі, а будаўнікоў, якія маглі б зрабіць, не даюць — кажуць: няма людзей. І хто нам дапаможа? І што будзе з намі зімой? лепш ужо памёрці... Ніхто старым не дапамагае. Я хацела напісаць Лукашэнку: хай бы прыйшоў і паглядзеў на маю хату. Хай дапаможа, а то хата асядае. Мы ўдзвюх з сястрой жывём, дзяцей няма, бядуем разам. Нашу хату па вайне бацька паставіў. Без нагі прыйшоў з вайны. Памёр ужо даўно. А хата так і не рамантавалася. Няма, як жыць...

ГАННА (ВЁСКА ЯНОВА, ХОЦІМСКІ РАЁН):

«ЧАМУ ВЯСКОЎЦАМ ДАСТАЮЦА АДНЫ АБ'ЕДКІ?»

— Вёска наша вымірае. Раней жа колькі людзей, колькі дзяцей было! І ферма працавала, і магазін быў. А зараз толькі вароны каркаюць. На пенсію выжыць можна, але чаму нам аўтакрама прывозіць тое, што ў горадзе не бяруць? Хлеб прывозяць чэрствы, малако кіслае. Што гарадскія не даядуць, тое нам вязуць. Нас труціць старой каўбасой не шкада... І куды толькі Лукашэнка, дай Бог яму здароўя, глядзіць?

КАЗІМІР БАРТАШЭВІЧ (ЧЫСЦЬ, МАЛАДЗЕЧАНСКІ РАЁН):

«ДЗЯКУЙ МЁДУ»

— Дзякуй, канечне, «бацьку» за клопат пра старых, але з такім клопатам толькі зубы на паліцу пакласці. Калі б сам пра сябе не клапаціўся б, дык і не ведаю, як бы жыў. Я трымаю пчол і прадаю мёд (ёсць свая кліентура ў Мінску). Ад дэвальвацыі і дэнамінацыі ніяк не залежу: няхай яны любы курс усталююць, а мёд людзі ўсё роўна будуць купляць. Пакуль буду на нагах, і сябе забяспечу ўсім неабходным, і дзецям дапамагу. Дзякуючы мёду маю і машыну нармальную, і мэблю, і ўнукі не бядуюць. Вывучу іх, колькі б гэта ні каштавала.

АФІЦЫЙНА

У камітэце па працы, занятасці і сацыяльнай абароне Мінгарвыканкама адзначылі ў размове з карэспандэнтам БелТА, што ў сталіцы пастаянна ўдасканальваецца работа раённых тэрытарыяльных цэнтраў сацыяльнага абслугоўвання насельніцтва. Павышаная ўвага ўдзяляецца адзінокім грамадзянам пажылога ўзросту і тым, хто пражывае адзін.

Больш за 2,7 тыс. пажылых людзей абслугоўваюцца работнікамі раённых тэрытарыяльных цэнтраў дома. На базе цэнтраў функцыянуюць 218 клубу і гурткоў па інтарэсах, у якіх пастаянна займаецца больш за 3300 чалавек.

У Мінску створана разнаўектарная сістэма сацыяльнай падтрымкі пажылых людзей. Яна ўключае прадастаўленне як розных ільгот і сацыяльных гарантый, так і сацыяльных паслуг. Упраўленнем бытавога і гасцінічнага абслугоўвання насельніцтва арганізаваны зніжкі 10—40% на цырульніцкія паслугі, 5—20% — на паслугі па рамонтце абутку, 20% — на рамонт ювелірных вырабаў, 10% — на мыццё бялізны.



Далёка не ўсім старым стае павагі і клопату

АЛЯКСАНДРА ВЯЖЭВІЧ (ГЛЫБОЦКІ РАЁН):

«ТАК ДОБРА ЯШЧЭ НІКОЛІ НЕ БЫЛО»

— Ды зараз самае лепшае жыццё, якое толькі і было ў Беларусі! Магазіны поўныя! Што хочаш ёсць, здароўя толькі няма. І моладзь рабіць не хоча. Хочучь ездзіць на мерседэсах і гарэлку піць. А нам, старым, рабіць не трэба, і грошы даюць — калі такое было? Мы ж за «палачкі», за працадні рабілі! А зараз рай, а не жыццё. Нават паміраць не хочацца.

ЗІНАІДА МАЎЧУН, МІНСК:

«ТРЭБА РАЎНЯЦА НА КІТАЙЦАЎ І АФРЫКАНЦАЎ»

— Мяне бацькі вучылі, што трэба параўноўваць з горшым, а не з лепшым. Ну, не паедзеш на нашу пенсію адпачываць на мора і лішняе паліто на яе не купіш, але рыбку часам з'ясі. Чаго нам раўняцца на Амерыку ці Германію? У іх свая гісторыя. У іх калгасаў не было, і бальшавікі ў іх не кіравалі. Нам трэба раўняцца на кітайцаў і афрыканцаў. Дык мы ў параўнанні з імі ого-го як жывём! З голаду не паміраем, не працуем, у цяпле, з тэлевізарами. І без вайны. Няўжо мала?

ДЗЕД СЯРГЕЙ (АСТРАВЕЦКІ РАЁН):

«ЯКІ ТУТ КЛОПАТ?»

— Пра які клопат дзяржавы можна гаварыць? Я шалею, калі аднагодкі кажуць, што бацька грошы ім дае. Ага, са сваёй кішэні вымае і дае! Пасля таго, як чарговы лядовы палац пабудуе, новы самалёт сабе купіць або «Дажынкі» правядзе. Уявіце, якія былі б пенсіі, калі б не будавалі гэтыя аграгарадкі! Ну на халеру мне тратуарная плітка і новы плот? А дамы абі як пабудаваныя, якія засялілі прыблуднай алкашнёй?! У нас што, сваіх алкашоў было мала? Колькі грошай за гэтыя гады было выкінута на вецер! Мільярды. Нам засталіся нейкія крошкі...

ВАЛЕРЫЯ (ХОЦІМСК):

«ЛЕПШЫ КРАЙ, КАБ ПАМЕРЦІ»

— Я прыехала ў Беларусь з Данецка і не шкадую. Тут сапраўды клопат пра старога чалавека. Пажывіце ў Данбасе, тады і гаварыце. У Беларусі ціха, спакойна. Прадукты якія цудоўныя! У вас жа каўбаса і малако сапраўдныя. Танняя ацяпленне і транспарт. Але галоўнае — бяспека. Лепшай краіны, каб дажываць свой век, і не прыдумаеш.

АПЫТАННЕ ПРАВЁЎ ЗМІЦЕР ЗЯЗЮЛЯ

Заканчэнне. Пачатак на
стар. 1

Праз гэта паменшацца пры-
быткі ад экспарту бензіну ды
дизельнага паліва, можа ізноў
узнікнуць дэфіцыт валюты з
усімі наступствамі, якія з гэта-
га вынікаюць.

Праўда, новыя рэаліі
дайшлі яшчэ не да ўсіх. Стар-
шыня Савету рэспублікі Ана-
толь Рубінаў заявіў: «Главное
— не сбавлять темпов с тем,
чтобы наиболее успешно за-
вершить начатое, довести к
концу года до логического
завершения каждую позицию
наших планов. В следующем
году экономика должна будет
выйти на такую траекторию
развития, которая позволит
в полном объеме выполнить
планы всей пятилетки в це-
лом».

Аптымізмам ззяе і кіраўнік
краіны. Аляксандр Лукашэнка
зацвердзіў прагноз па асноў-
ных эканамічных паказчыках
на 2013 год: рост валавага
ўнутранага прадукту на 8,5%,
рост экспарту – 15%, знешне-
гандлёвае сальда – станоўчае,
0,7% ад ВУП і г.д.

Аднак «планы всей пяти-
летки в целом» чамусьці ска-
соўваюцца датычна сярэдняга
заробку. На ўсебеларускім

ЗАМЕСТ АБЯЦАНЫХ \$1000 “ССОХЛЫЯ” \$684

народным сходзе Лукашэнка
абяцаў 1000 даляраў да канца
2015 г., а цяпер цішжом гэтая
лічба ссохла да 684.

Ды й «довести к концу года
до логического завершения
каждую позицию наших пла-
нов» не атрымаецца. Пра-
валеныя такія накірункі, як
закежныя інвестыцыі, энэр-
гаашчаднасць, і нават валавы
ўнутраны прадукт пачаў імклі-
ва губляць тэмпы росту.

СКАСОЎВАЮЦА НАВАТ НАДБАЎКІ НА «ГАРОДНІНУ»

Таму ўлады хуценька па-
чалі шукаць, дзе можна эка-
номіць. І вось ужо Лукашэнка
анансуе: «Я долго колебался,
но принял для себя решение
– 25-30% кадров в госорганах
мы сократим. Они нам просто
не нужны».

Але гэта справа не хуткая.
А фінансы, падобна, спяваю-

ць рамансы ўжо зараз. Чым
інакш патлумачыць тое, што
сёлета пенсіянераў пакінулі
без адмысловай надбаўкі «на
городнину»?

Цікава, што будзе рабіць
кіраўніцтва Беларусі ў 2013
годзе, на які прыпадае пік пла-
чажоў па знешніх крэдытах.
Ужо зараз сітуацыя ў эканомі-
цы выглядае надта неўстой-
лівай, а выплаты ў памеры
некалькіх мільярдаў долараў
здольныя канчаткова яе рас-
хістаць.

Нават міністэрства фінансаў
ужо не спадзяецца ўтрымаць
нацыянальную валюту на цяпе-
рашнім узроўні. У праект бюд-
жэту-2013 закладзены сярэд-
негадавы курс на ўзроўні 8950
рублёў за 1 доллар.

Выглядае, што Беларусь
чакае чарговы «складаны пе-
рыяд». Зрэшты, гэтыя «часо-
выя цяжкасці» доўжацца ўжо
больш за 18 год, і канца ім не
бачна...

ВАЛЯНЦІН СЫЧ



Российская нефть ўжо не такая «распушчальная»

ЧАМУ ХВАРЭЮЦЬ НАШЫ ЧЫНОЎНІКІ

Людзі хварэюць па-роз-
наму. І толькі чыноўнікі
— аднолькава.

Згусеюць хмары над гала-
вой якога чынушы, ён — брык
на бальнічны ложка і ляжыць.
Медыкі заўважылі нават, што
з перапуду начальнікі часта
хварэюць на ныркі. Твар у
іх робіцца азызлы, а пад ва-
чыма ўтвараюцца мяшкі. Так
было за савецкім часам, і тое
ж адраділася ў сучаснай Бе-
ларусі. Магчыма, нават у больш-
шым маштабе і з некаторымі
нюансамі ў хваробе «верты-
кальных» чыноўнікаў рознага
калібру.

ПАЙШЛІ САМЫЯ НЕВЕРА- ГОДНЫЯ ЧУТКІ

Да прыкладу, у жніўні нека-

торыя інтэрнэт-рэсурсы напі-
салі, што супрацоўнікі сілавых
структур затрымалі старшыню
Гомельскага гарвыканкама
Віктара Піліпца. Аднак ідэалагі
гарвыканкама абверглі гэтую
інфармацыю: старшыню не
затрымалі, ён нават не хворы,
ён — у адпачынку. А праз тры
тыдні Піліпец зняў з пасады і
перамясцілі ў крэсла першага
намесніка дырэктара каму-
нальнага прадпрыемства «Го-
мельаграпрампраект».

На прадпрыемстве спач-
чатку пацвердзілі, што Віктар
Піліпец сапраўды ў іх штаце,
але калі на працы ён не паявіў-
ся, заявілі: «Захварэў».

Тым часам у горадзе сталі
распаўсюджвацца самыя
неверагодныя чуткі пра лёс
нядаўняга кіраўніка горада.

“Але выглядае так, што
махлярствы з ільготнымі
кватэрамі ў горадзе —
гэта вырак не толькі
нечакана «захварэлым»
гомельскім чыноўнікам,
але і бескантрольнай
сістэме, якая існуе ў
Беларусі”.

Нават казалі, што ён нібыта
звёў рахункі з жыццём: адны
гаварылі — павесіўся, іншыя
— застраліўся.

І толькі 26 верасня, пасля
завяршэння парламенцкіх
выбараў, Следчы камітэт Бе-
ларусі паведаміў, што Віктар

Піліпец узяты пад варту на
аснове «часткі 3 артыкула 426
Крымінальнага кодэкса —
«Перавышэнне ўлады ці служ-
бовых паўнамоцтваў». Такая
вось хвароба!

Сталая гамельчанка Люд-
міла так выказалася наконт
сітуацыі з былым мэрам: «Гэта
ўсё адбываецца ад недахопу
інфармацыі. Атрымліваецца
вакуум, нейкая «чорная яма».
Таму трэба ўсё гэта шырэй
асвятляць, якой бы непрыем-
най ні была гэтая інфармацыя.
Факт, канечне, абуральны:
магчымасць ёсць красці, а
сумленныя мала — тут апетыты
і разгуляліся».

Нераўнадушны да мясцо-
вых спраў гамельчук Андрэй
яшчэ больш катэгарычны ў
ацэнках: «Тое, што ў горадзе
адбываецца, па-зладзейску
назваецца перацел улады.
Па-мойму, Піліпец з кімсьці
своечасова не падзяліўся.
Штосьці яны дзеляць, і трэба
свайх паставіць».

Заканчэнне на стар. 8

ЦІ АСЛАБНЕ ЛАЯЛЬНАСЦЬ ЭЛІТ

Аляксандр Лукашэнка зноў "ператрахвае" чыноўніцкі апарат. Пра гэта 1 кастрычніка заявіў беларускі правадыр, прымаючы з дакладам міністра ўнутраных спраў Ігара Шуневіча.

Па яго словах, ужо створана камісія па рэфармаванні сістэмы чынавенства. "Я сёння даручыў стварыць дзяржаўную камісію. Яе ўзначаліць кіраўнік Адміністрацыі прэзідэнта **Андрэй Кабякоў**. Памочнік кіраўніка дзяржавы **Наталля Пяткевіч** будзе ў яго намеснікам. Яны збяруць дзяржаўную камісію па рэфармаванні органаў дзяржаўнай улады", — сказаў кіраўнік дзяржавы.

"Мяркую, што нам давядзецца добра скараціцца ў дзяржаўных структурах: думаю, працэнтаў на 25—30. Унізе менш, уверсе больш, выдаліць непатрэбныя функцыі і потым значна павялічыць грашовае забеспячэнне і заробковую плату дзяржслужачых. І адсюль — міліцыі, ваенным і гэтак далей. Я разумею, што мы адразу з гэтай задачай не справімся, але яе таксама трэба пачынаць", — заявіў Лукашэнка.

Парадаксальна, але работа па дэбюракратызацыі і скарачэнні апарату пачалася са стварэння новых чынавенскіх месцаў — новай прэзідэнцкай камісіі. Атрымліваецца амаль што па законах Паркінсона: чым мацнейшае жаданне скараціць дзяржаўны апарат, тым

хутчэй ён расце.

ХТО ПЕРШЫ "ПАД НОЖ"?

Эксперты не сумняваюцца: нездарма прэзідэнт абвясціў пра скарачэнне на нарадзе з кіраўніком МУС — менавіта сілавая структуры найбольш раздутыя і менавіта на іх прыпадае больш "бескарысных" выдаткаў.

Аналітык **Андрэй Казакевіч**, які спецыялізуецца на вывучэнні ўладных эліт, кажа, што штат сілавых ведамстваў празмерны. Часта яны дубліруюць адно аднаго. "Да таго ж сілавая структуры апынуліся "не ў сваім часе" і таксама не скарыстоўваюць эфектыўныя і сучасныя механізмы для выканання сваіх функцый", — кажа Казакевіч.

З ім згодны былы міністр працы Беларусі **Аляксандр Сасноў**. Ён таксама лічыць, што больш за ўсіх скарачэння патрабуюць міліцыі і сілавыя блокі. "Гэта тычыцца не толькі непамерна раздутай колькасці супрацоўнікаў міліцыі. Яна раздута як і ў колькасным, так і ў матэрыяльным плане. Зараз сяржант міліцыі, які адслужыў 25 гадоў, атрымлівае такую ж пенсію, як і прафесар, які адпрацаваў напоўніцу", — кажа Сасноў.



Сёння патрабуюцца "скарочаныя" чыноўнікі

У значнай ступені, па меркаванні экспертаў, могуць скараціцца кантралюючыя органы, асабліва тыя, якія ўсталявалі кантроль за эканамічным жыццём. І, натуральна, будучы скарачацца тыя дзяржаўныя структуры, якія кантралююць дзяржаўную ўласнасць, перш за ўсё тую, што падлягае прыватызацыі. "Тут мы зможам

пабачыць скарачэнне нават цэлых міністэрстваў і ведамстваў", — лічыць Казакевіч.

Па словах Казакевіча, у адносінах да органаў, якія кантралююць дзяржаўную ўласнасць, гэтае скарачэнне натуральнае. "У гэтых сістэмах склалася найбольшая "сітуацыя застою". Гэта неэфектыўнае кіраванне вытворчасцю, структура якой не мянялася яшчэ з савецкіх часоў. Сёння дзяржаўнае кіраванне прадпрыемствамі проста неэфектыўнае, канкурэнтная здольнасць вельмі ўмоўная, і дзяржава не можа больш вытрымліваць канкурэнцыю з больш эфектыўнай карпарацыйнай альбо прыватнай сістэмай кіравання", — тлумачыць ён.

Да таго ж шмат якія прадпрыемствы, нават буйныя, зараз падлягаюць прыватызацыі. Тады, натуральна, павінны скарачацца і органы іх кіравання — канцэрны, міністэрскія камітэты і гэтак далей.

ДАРЭЧЫ

Большасць грамадзян Беларусі лічаць дзяржаўны апарат празмерна шматлікім. Аб гэтым сведчаць даныя сацыяльнага праведзенага аналітычным цэнтрам ЭКА-АМ.

Па выніках апытання, больш за палавіну - 52,4 працэнта - рэспандэнтаў лічаць колькасць супрацоўнікаў органаў улады і кіравання завельмі вялікай. Для 21,5 працэнта грамадзян памер дзяржаўнага апарату здаецца аптымальным. 1,8 працэнта, на супраць, лічаць яго недастатковым.

У пытанні аб тым, у якіх межах лепш скараціць апарат дзяржслужачых, грамадзяне, як правіла, называюць умераныя лічбы - 50,2 працэнта падтрымліваюць скарачэнне чыноўніцкіх кадраў на велічыню ад 25 да 50 працэнтаў,

і толькі 6,6 працэнта лічаць, што дзяржаўны апарат трэба скараціць больш як удвая.

Разважаючы аб прычынах росту колькасці супрацоўнікаў дзяржаўных устаноў, 43,3 працэнта апытаных грамадзян растлумачылі гэта з'яву пратэкцыяй, жаданнем чыноўнікаў «уладкаваць сваіх людзей на добрыя месцы». Пры гэтым 10,5 працэнта тлумачаць неабходнасць пашырэння штату дзяржслужачых ростам эканомікі краіны. «Чым больш чыноўнікаў, тым вышэйшая кіруемасць» - у гэтым упэўнены 8,7 працэнта. На прынцыповую невыкаранальнасць такой з'явы, як рост апарату кіраўнікоў, спаслаліся 17,6 працэнта рэспандэнтаў.

Апытанне праводзілася ў кастрычніку бягучага года на тэрыторыі ўсёй краіны. У ім прынялі ўдзел 1500 чалавек.

ДА ДЗЕЮЧАЙ УЛАДЫ?

ХТО СУДДЗІ?

Для ўвасаблення ў жыццё "плана рэфармавання" патрэбны новыя людзі. І Андрэй Казакевіч, і Аляксандр Сасноў лічаць, што для гэтай задачы Пяткевіч і Кабякоў не падыходзяць.

"Я не расцэньваю іх патэнцыял як вельмі высокі, — кажа Казакевіч. — У Кабякова ў гэтым плане здольнасці лепшыя, чым у Пяткевіч, паколькі ён усё ж быў намеснікам прэм'ер-міністра да таго, як стаў паслом у Расіі. Але ж я лічу, што лепш не засяроджвацца на персаналіях. Усё роўна гэтыя людзі будуць праводзіць "лінію партыі", ад іх мала што залежыць. Хутчэй за ўсё, яны будуць каардынарамі гэтых працэсаў рэфармавання, а не сапраўднымі кіраўнікамі рэформ".

Аляксандр Сасноў таксама лічыць, што Кабякоў і Пяткевіч не зусім падыходзяць для такой задачы. З ёю, па меркаванні былога міністра працы, у сённяшняй сітуацыі здольны справіцца толькі Лукашэнка. "Пяткевіч і Кабякоў нейкія прапановы, канечне, уносяць, але вынік наўрад ці будзе. Справа ў тым, што ў Беларусі і эканоміка, і ўсё астатняе працуюць у рэжыме "ручнага кіравання", — лічыць Сасноў.

ЗА МЕСЦА ПАД СОНЦАМ...

Андрэй Казакевіч не выключае, што ў выніку дзейнасці звязкі "Кабякоў — Пяткевіч" у Беларусі пачнецца кароткатэрміновая "барацьба эліт", у выніку чаго часова аслабне лаяльнасць эліт да дзеючай улады.

Па яго меркаванні, рэформа выклікана найперш эканамічным фактарам. Па-першае, утрыманне такога апарату каштуе значных сродкаў. Па-другое, рэфармаванні сістэмы і скарачэння колькасці "кіруючых", "прыватных рамянёў" і гэтак далей патрабуюць замежных крэдытараў Беларусі. "Гэта натуральна, таму што колькасць кіруючых органаў, асабліва непатрэб-

ных, скарачаецца ў перыяд крызісу", — кажа Казакевіч.

"Зразумела, гэта выклікае незадаволенасць эліт, і іх лаяльнасць да дзеючай улады, натуральна, аслабне. Ва ўладзе пачнецца барацьба за рэсурсы і пасады", — лічыць Казакевіч.

Але ён не прагназуе, што такая барацьба будзе доўгай. Чаму?

"Варта адзначыць, што на конт рэфармавання кіруючых органаў шмат гаварылі раней, але менавіта лаяльнасць эліт, або нежаданне страчваць гэтую лаяльнасць тармазіла рэформы. Дый зусім не факт, што рэформа ўсё ж такі будзе праведзена", — кажа Казакевіч.

І ўСЁ ПА-РАНЕЙШАМУ

У тым, што ніякай рэформы не атрымаецца, Аляксандр Сасноў перакананы не на сто, а на тысячу працэнтаў. "Міністэрства фінансаў заўсёды стаіць на варце таго, каб чыноўнікі не ўводзілі гэтыя пасады. Ды і не міністэрства ўводзіць новыя пасады. Гэта робіць, вядома, той, хто 18 год ва ўладзе", — заяўляе Сасноў.

Па яго словах, справа не ў Лукашэнку, а ў сістэме, якую ён стварыў па падабенстве СССР. "Што б Лукашэнка ні зрабіў, што б ён ні паабяцаў, чыноўнікаў не паменшыцца, калі не стане яшчэ больш. Раней "зверху" паступалі рас-

параджэнні па скарачэнні адміністрацыйна-кіруючых пасадаў. Знішчаліся вакантныя пасады, на якія бралі сваякоў. І што? Адну пасаду скарачалі, другую стваралі. І да канца года чынавенская сістэма зноў прыходзіла ў раўнавагу", — узгадвае Сасноў часы СССР.

Такім чынам, рэзюмуйце былі міністр працы, менавіта Лукашэнка стварыў такую сістэму, якая пры ўсіх скарачэннях будзе рэпрадуктавацца.

Андрэй Казакевіч таксама лічыць, што кіруючы апарат заўсёды імкнецца захаваць статус-кво. "Раней у ходзе ўсялякіх ператвараў і "ператраўванняў" апарат узрушаўся, але ўсё ж такі знаходзіў сваю стабільную пазіцыю і прыходзіў да ранейшага статус-кво", — адзначае Казакевіч.

Перашкодзіць гэтаму можа толькі адно — заканчэнне сродкаў на ўтрыманне апарату. "Апарат, зразумела, можа пабольшыцца — калі ўлада знойдзе грошы на яго ўтрыманне. Але зараз няма рэсурсаў і на дзеючы апарат. Не будзе рэсурсаў — не будзе павелічэння апарату", — кажа эксперт.

Такім чынам, усё, як звычайна, упіраецца ў грошы. Будучы грошы — будуць пасады, а не будзе грошай — выбачайце...

СЯРГЕЙ КОЎШ



Гэткіх навыкаў цяпер малавата

"ТАННЫЯ" БЕЛАРУСКІЯ ПРАДУКТЫ

Цэны на мяса ў польскім гіпермаркцеце «Тэска» ў Беластоку:

- курыца, чацвярцінкі 4,99 злотых, ці 13 500 рублёў за кілаграм,

- фарш з свініны і ялавічыны свежы — 8,99 злотых ці 24 300 рублёў за кілаграм,

- філе свініны без костак (паляндвіца) — 13,99 злотых ці 38 000 рублёў за кілаграм.

Прызнаюся: я ў шоку.

У Мінску цэны:

- курыца, чацвярцінкі — каля 25 000 рублёў за кілаграм,

- фарш з свініны і ялавічыны свежы — ад 50 000 рублёў за кілаграм,

- філе свініны без костак (паляндвіца) — ад 70 000 рублёў за кілаграм.

Нагадаем, што ўрад ад 4 кастрычніка паднімае адпускныя цэны на мяса на 30%, піша nn.by. Мяркуюцца, што гэты крок мала адаб'ецца на цэнах у крамах: урад проста фіксуе цэны, якія рэальна ёсць.

Для даведкі: у Польшчы ў вёсцы гаспадары пераважна прыватнікі.

На былых «землях адзыхаў» пераважаюць вялікія прыватныя гаспадаркі, што працуюць на землях колішніх ПГРаў — тыпу нашых калгасаў, якія пасля вайны былі створаны на тэрыторыях, што перайшлі Польшчы ад немцаў.

Сялянскае лобі ў польскай палітыцы даволі моцнае.

Польская сялянская партыя другую кадэнцыю запар уваходзіць ва ўрад. Раней у яго ўваходзіла іншая сялянская партыя, з іншымі ідэалагічнымі пазіцыямі, «Самаабарона».

Аграгарадоў там не будуць, прэзідэнт там не праводзіць нарадаў па арганізацыі пасяўной і ўборачнай.

Тым не менш, сельская гаспадарка краіны працуе даволі эфектыўна.

Польскія сяляне моцна выйгралі ад еўрасаюзаўскіх фондаў і адкрыцця рынку ЕС для польскай прадукцыі.

АКСАНА РУДОВІЧ

НОВЫХ “РЭСПУБЛІКАНЦАЎ” Ў ПАРЛАМЕНЦЕ НЕ БУДЗЕ

Мабыць, самы яркі перыяд усяго існавання Палаты прадстаўнікоў — той час, калі там існавала дэпутацкая група «Рэспубліка». Здавала-ся б, столькі гадоў мінула, а прозвішчы парламентарыяў-рэспубліканцаў да гэтага часу на слыху! Фралоў, Парфяновіч і Скрабец застаюцца аднымі з самых вядомых і яркіх беларускіх дэпутатаў.

Гэта асабліва бачна на фоне цяперашняй парламенцкай шэрасці.

“Тут і цяпер” вырашыла высветліць, чым сёння займаюцца лідары дэпутацкай групы “Рэспубліка”, ці ўспамінаюць яны сваю парламенцкую дзейнасць і што думаюць з нагоды мінулай выбарчай кампаніі.

СЕРГЕЙ СКРАБЕЦ У СПІСЕ НЕВЫЯЗНЫХ

Сяргей Скрабец ужо некалькі гадоў спрабуе афіцыйна працаўладкавацца. Але ў некалі паспяховага багатага бізнесмена — воўчы білет. Плюс непагашаны пазоў на паўтара мільярда беларускіх рублёў і забарона на выезд з краіны.

Сяргей Мікалаевіч з цеплынёй узгадвае сваё парламенцкае мінулае.

“Лічу, што мы недарма свой дэпутацкі хлеб елі, — кажа Скрабец. — І мне, на самай справе, ёсць, што ўспомніць. Напярэклад, як мяне пазбаўлялі зарплату за тое, што я выступаў на сесіі АБСЕ. Як Уладзімір Канаплёў пастаянна выходзіў мяне і Парфяновіча. Як нашага адчайнага генерала на дыван выклікалі, калі ён аб’явіў аб недаверы прэзідэнту і ўраду. Адным словам, шмат было кур’ёзных выпадкаў, звязаных з нашай працай”.

Сяргей Скрабец уважліва сачыў за парламенцкай кампаніяй. І нават хацеў сам прыняць удзел у выбарчай гонцы, але ў апошні момант не змог, спаслаўшыся на перашкоды з боку спецслужбаў.

«На мой погляд, вынікі выбараў былі прадказальнымі, — кажа ён. — Але пры гэтым я ўсё роўна лічу, што людзі, якія сур’ёзна займаюцца палітыкай, павінны ўдзельнічаць у палітычных кампаніях, што праводзяцца ў краіне”.



У іншых парламентах дэпутаты хоць “заліваюць”, нашы ж банальна маўчаць

На думку Скрабца, у новы склад парламента не маглі патрапіць выпадковыя людзі.

«У нас сістэма настолькі ўжо адпрацавана, што толькі людзі, глыбока адданыя Лукашэнку і рэжыму, могуць

“Упэўнены, што большасць дэпутатаў не будуць у Авальнай зале праяўляць высокую спрытнасць, змагацца за нешта, адстойваць нейкія прынцыпы. Народныя выбраннікі будуць займацца не законатворчасцю, а законазацвярджэннем”.

ць прайсці ў парламент, — выказвае сваё меркаванне экс-дэпутат. — Любая альтэрнатыва выключана. Лукашэнка, мабыць, зробіў выснову па выніках работы ў парламенце нашай групы «Рэспубліка». Акрамя таго, што мы ладзілі галадоўкі супраць трэцяга прэзідэнцкага тэрміну, рыхтавалі імпічмент, уносілі свае законапраекты, мы вельмі сур’ёзна працавалі ў выбарчых акругах, з людзьмі.

Я добра памятаю сваю першую дэпутацкую справаздачу аб праведзенай рабоце, дзе напісаў, што нам неабходна не прэзідэнцкая, а парламенцкая рэспу-

бліка. Публікацыя, якая выйшла ў газеце накладам каля 20 000 асобнікаў, нарабіла шмат шуму. Мяне выклікаў тагачасны спікер парламента Вадзім Папоў і моцна аблаяў за гэтую справаздачу...

Сёння Лукашэнка патрэбен парламент, які падтрымаў бы любую яго ініцыятыву. А па маёй інфармацыі, узгадненне спісаў новага парламента пачынаецца яшчэ за два гады да выбараў. Але пры гэтым, паўтаруся, я лічу, што такія палітыкі, як Навасяд, Лябедзька, Мілінкевіч, Някляеў абавязаны ўдзельнічаць у выбарах незалежна ад вынікаў галасавання. Я лічу, што змена рэжыму ў нашай краіне павінна адбывацца дэмакратычным шляхам, а не гвалтоўным. А адзіны шлях — выбары».

Нягледзячы на тое, што Сяргей Скрабец у апошні час не выступае з гучнымі рэвалюцыйнымі лозунгамі і не свеціцца на першых палосах незалежных газет, націск на яго сям’ю, як кажа ён сам, не слабее.

«Цяпер я па-ранейшаму беспрацоўны, — распавядае ён. — Наша партыя не мае рэгістрацыі. Яе лідар Мікола Статкевіч ужо амаль два гады як у турме. Я невыязны, мяне і маіх бацькоў па-ранейшаму тузаюць судовыя выканаўцы. Пазоў вісіць у паўтара мільярда беларускіх рублёў. Маёмасць арыштавана, у брата забарона на адчужэнне маёмасці. Адным словам, націск на мяне і на маю сям’ю не слабее...».

ВАЛЕРЫЙ ФРАЛОЎ НІ ПРА ШТО НЕ ШКАДУЕ

Генерал Валерый Фралоў схадзіў на гэтыя выбары ў якасці кандыдата ў дэпутаты. Але паход атрымаўся няўдалым: па выніках яму аддалі толькі трэцяе "прызавое" месца. Але Валерый Дзмітрыевіч не лічыць сябе здраднікам, альбо, як кажуць некаторыя, легітымізатарам рэжыму. Ваенны пенсіянер кажа, што гэтая кампанія яго многаму навучыла, а досвед, як вядома, не прап'еш.

"Не шкадую, што ўдзельнічаў у мерапрыемстве пад назвай "Выбары", якое многія класіфікавалі як фарс, — кажа ён. — Я ўдзельнічаў, таму што гэта выбары — адзін са спосабаў блізкай стасункаў з людзьмі. Так, я не быў на завадскіх прахадных — пікеты ў асноўным ладзіліся непадалёк магазінаў, але гэта нармальна, бо людзі з прахадной часцяком адразу ў краму накіроўваюцца. Павінен сказаць, што я такое задавальненне атрымаў ад зносін з людзьмі! І наслухаўся, скажу я вам, усякага — не толькі кампліменты гаварылі.

Пагутарыўшы з народам, магу сказаць, што людзі байкатавалі гэтыя выбары не таму, што некаторыя партыі да гэтага заклікалі. Гэта ўнутранае адчуванне людзей. Да байкоту многіх падштурхнула работа двух апошніх скліканняў парламента: ніякіх рашэнняў дэпутаты самастойна не прымаюць, людзям не дапамагаюць, які сэнс за іх галасаваць? Таму байкот падрыхтавалі самі дэпутаты, улада сваімі наплявальніцкімі адносінамі да меркавання людзей.

Але калі б да выбарчых участкаў дайшлі адсоткаў 30 ці 40, то ўсё роўна намялявалі б яўку больш за 50 адсоткаў...".

Некаторыя чыноўнікі ўжо заявілі, што ўскладаюць вялікія надзеі на гэты парламент.

«А я зусім не ўскладаю ніякіх надзей, — прама кажа генерал. — Людзі падбраны і ведаюць, чаго ад іх хочуць. Таму будучы з усім згаджацца і падтвараць. Упэўнены, што большасць дэпутатаў не будучы ў Авальнай зале праяўляць высокую спрытнасць, змагацца за нешта, адстойваць нейкія прынцыпы. Народныя выбарнікі будучы займацца не канатворчасцю, а законаздавацтвам».

Амаль з усімі, хто калісьці ўваходзіў у дэпутацкую групу "Рэспубліка", Валерый Фралоў падтрымлівае сяброўскія адносіны.

«Маем зносіны, амаль тым жа складам і збіраемся, — кажа ён. — Шчыра рады, што лёс у свой час звёў мяне з гэтымі людзьмі...».

УЛАДЗІМІР ПАРФЯНОВІЧ НЕ АТРЫМАЎ РАСІЙСКИ ПАШПАРТ

Трохразовы алімпійскі чэмпіён Уладзімір Парфяновіч ужо даўно жыве на два дамы. Працуе ў Маскве, а ў Мінск наведваецца толькі раз на месяц. Сваю працу ў Расіі Уладзімір Уладзіміравіч называе цяжкай: "З людзьмі заўсёды самая цяжкая праца".

Парфяновіч па-ранейшаму выдатна арыентуецца ў беларускіх рэаліях і не верыць, што ў Палаце прадстаўнікоў новага склікання можа з'явіцца нейкая дэпутацкая група нахшталь колішняй "Рэспублікі".

"Не, не змога там з'явіцца «Рэспубліка» — ці нешта падобнае на яе. Таму што там усё худасочныя, — амаль на пальцах тлумачыць Уладзімір Парфяновіч. — І без стрыжня. Так што нічога добрага чакаць не трэба. Гэта нулявы парламент, які сёння наогул нічога не вырашае.

У наш час ад парламента яшчэ хоць нешта залежала, мы маглі выказаць сваё меркаванне, а цяпер зусім іншая сітуацыя".

Вядомы ў мінулым спартсмен не хадзіў на выбарчы ўчастак. Кажа, што па прычыне павагі да сябе.

«Я апошні раз хадзіў на галасаванне, калі выбіраўся сам, — распавядае Парфяновіч. — А больш не хадзіў. Не тое, што б я за байкот: проста лічу, што ісці галасаваць у цяперашніх умовах — сябе не паважаць. Таму я не хаджу галасаваць па прычыне павагі да сябе.

Страшна, што людзі з выбарчых камісій не разумеюць, што рана ці позна трэба будзе несці адказнасць за фальсіфікацыю. Яны думаюць, што ўсё забудзецца. Не забудзецца!».

Парфяновіч не быў прыхільнікам таго, каб яго прывяцелі ішлі на выбары.

«Я і Фралоў адгаворваў, і Навасяда, — кажа ён. — Але ў кожнага свая пазіцыя. Сёння я лічу, што той жа Навасяда малайчына. І што ён павінен усе матэрыялы пра фальсіфікацыі перадаць прэсе, змясціць у інтэрнэце. Трэба расказаць пра тое, як нас усіх у чарговы раз падманулі...».

Уладзімір Парфяновіч кажа, што не мае намеру мяняць беларускі пашпарт.

«Кожны месяц бываю ў Мінску, — падкрэслівае ён. — Я пашпарт не мяняю, таму што люблю сваю краіну, а вось яе кіраўнікоў — не».

МАРЫНА МІТ

ПРАВІНЦЫЯ РАСІІ?

Дэпутат Еўрапарламента ад Літвы Эгідыюс Варэйкіс распавядае Еўрапарламенту, чаму яны не хочуць супрацоўнічаць з новаабранай Палатай прадстаўнікоў.

— Сёння Парламенцкая асамблея Савета Еўропы абмяркоўвае беларускае пытанне. Спецдакладчык ПАСЕ па Беларусі Андрэс Херкель у сваёй заяве ўжо выказаў шкадаванне, што многія абавязальніцтвы ў рамках АБСЕ Беларуссю не былі выкананыя. Такая ацэнка Парламенцкай асамблеяй сітуацыі ў Беларусі да чаго можа прывесці, чаго можа нам каштаваць?

— Мы заўсёды ў Парламенцкай асамблеі так мяркуем: у Беларусі два шляхі — альбо пастарацца і выканаць хаця б мінімальныя ўмовы і ўступіць у Савет Еўропы; альбо сказаць: "Беларусі гэта ўсё нецікава, нам аб'явава тое, што там кажуць". І вось, што тычыцца выбараў, то мне падаецца, што Лукашэнка абраў другі шлях. Ім усё адно, што мы скажам, што мы дакажам. Мы ж кажам, што выбары не адбыліся — гэта быў нейкі спектакль на тэму, што "народ любіць бацьку" і не больш за тое. Такім чынам, відавочна, што афіцыйны Мінск вырашыў у структуры Еўропы не ўступаць. Адзіная еўрапейская краіна! І мы гэта ведаем. А ці будзе ад гэтага Беларусі добра ці дрэнна, то я лічу, што будзе дрэнна. Бо краіна, ізаляваная ад Еўропы, адыходзіць у бок Азіі, у бок Расіі. І я лічу, што такая дзяржава, як Беларусь, у бліжэйшай будучыні перастане існаваць — будзе новая правінцыя Расіі.

— Ці азначаюць такія настроі сярод дэпутатаў ПАСЕ, што гэты орган не будзе мець ніякіх стасункаў з новым беларускім парламентам?

— Мы хочам, каб Беларусь стала еўрапейскай краінай. Але рэжым гэтага не хоча. Ну, дык як нам рабіць трэба?

— Праз два тыдні міністры замежных спраў краін ЕС будучы разглядаць беларускае пытанне. Як вы лічыце, меркаванні, выказаныя адносна беларускага пытання на сённяшнім пасяджэнні ПАСЕ, будучы ўлічваюцца міністрамі падчас прыняцця імі свайго рашэння наконт Беларусі?

— Міністры заўсёды звяртаюць увагу на тое, што мы кажам.

— Ваша меркаванне: ці здымуць з беларускага міністра замежных спраў Уладзіміра Макея забарону на ўезд у ЕС?

Эгідыюс Варэйкіс: Я думаю, што гэта пытанне фармальнае: здымуць — не здымуць. У яго ж усё адно рукі звязаныя. Калі рэжым не хоча супрацоўнічаць з Захадам, то што ён можа — толькі прывозіць нам на Захад нейкія лісты ад Лукашэнкі? Гэта не цікава. Думаю, што замежныя справы Беларусі пераважна будучы звязаныя з Усходам.

ЗМІЦЕР ЛУКАШУК



Айчынныя выбары — суцэльныя метамарфозы

Заканчэнне.

Пачатак на стар. 3

ЛАНЦУЖКОМ,
ЛАНЦУЖКОМ

Праз два дні пасля паведання пра арышт Піліпца відавочцы распаўядалі, што супрацоўнікі сілавых структур быццам бы надзелі кайданкі ў рабочым кабінёце дырэктару «Гомельводаканала» Аляксандру Ранько, які да ліпеня бягучага года займаў пасаду намесніка старшыні гарвыканкама па будаўніцтве.

Так ці інакш, але сёння ў «Гомельводаканале» на пытанне «Дзе дырэктар?» завуча адказваюць: «Пакуль яго не будзе... Ну, захварэў чалавек. На сёння абавязкі дырэктара выконвае галоўны інжынер».

Тут трэба дадаць, што ўлетку за перавышэнне ўлады альбо службовых паўнамоцтваў пры размеркаванні кватэр былі арыштаваны чацвёрта кіраўнікоў упраўлення капітальнага будаўніцтва Гомельскага гарвыканкама. Прычым спачатку забралі дырэктара ўпраўлення Ігара Адарчанку і яго намесніка Валерыя Барысевіча, пазней — яшчэ дваіх. А ўсім тым, хто спрабаваў звязацца з дырэктарам УКБ, адказвалі стандартна: «Яго не будзе, ён захварэў».

Некаторыя СМІ перадалі, што ў звязку з кватэрнымі махінацыямі затрыманы таксама памочнік прэзідэнта — галоўны інспектар па Гомельскай вобласці Ігар Пракапенка, якога на пачатку верасня Аляксандр Лукашэнка нечакана вызваліў ад пасады і які, будучы кандыдатам у дэпутаты Палаты прадстаўнікоў па Гомельскай акрузе № 36, напярэдадні да-тэрміновага галасавання рап-

ЧАМУ ХВАРЭЮЦЬ НАШЫ
ЧЫНОЎНІКІ

Тут і пятая рука не пашкодзіць

тоўна зняўся з выбараў.

Такая ж доля нібыта напаткала і першага намесніка старшыні аблвыканкама Аляксандра Баранава, цішком тэрмінова перасунутага нядоўна на працу ў аб'яднанне «Беларуснафта». Ва ўсякім разе, на сайце Гомельскага аблвыканкама яго імя выдалена са спіса намеснікаў, а ў графіку прыёму грамадзян насупраць прозвішча першага намесніка пазначана: «У сувязі з хворобай прыём грамадзян перанесены на няпэўны тэрмін».

Адным словам, куды ні глянь — хворая «вертыкаль».

БЕЗ ЗАГАДУ ЗВЕРХУ НІЯК

Блізкія да ўлады крыніцы сцвярджаюць, што льготныя кватэры для сваякоў набывалі і некаторыя іншыя высока-

пастаўленыя гомельскія чыноўнікі, у прыватнасці з абласнога Савета дэпутатаў.

Кватэрныя махінацыі ў Гомелі пачалі раскручваць супрацоўнікі КДБ і Дзяржкантролю. Было ўстаноўлена, што ў 2011 годзе службоўцы ўпраўлення капітальнага будаўніцтва гарвыканкама размеркавалі 25 кватэр у чатырох дамах, якія былі пабудаваны з выкарыстаннем бюджэтных грошай, не гараджанам, чые дамы пайшлі пад знос з прычыны дзяржаўных патрэб, а чыноўнікам ды іх сваякам.

Пра гэта на сёлетніх «Дажынках» у Горках сказаў журналістам Аляксандр Лукашэнка: «Некаторыя чыноўнікі, як гэта атрымалася ў Гомелі, куплялі, будавалі кватэры за 20 тысяч долараў і перапрада-

валі затым за 50 тысяч». І паабяцаў: «Сёння крымінальная справа заведзена, і не адзін чыноўнік са сваімі сваякамі і набліжанымі сядуць на лаву падсудных».

Але выглядае так, што махлярствы з ільготнымі кватэрамі ў горадзе — гэта вырак не толькі нечакана «захварэлым» гомельскім чыноўнікам, але і бескантрольнай сістэме, якая існуе ў Беларусі. Нездарма ж калумністы ад грамадскага жыцця сцвярджаюць, што ніводзін пракурор, ніводзін супрацоўнік праваахоўных органаў не можа ўмешвацца ў дзейнасць «вертыкальных» чыноўнікаў, не можа пачаць нейкую справу сам па сабе, без загаду «зверху». І гэта таксама сімптом хваробы.

АЛЯКСЕЙ КЛІМОВІЧ

8 10 370 61 770 680

Каб аформіць падпіску «Тут і цяпер»

трэба адправіць смс са сваім адрасам на гэты нумар

падпіска на газету «Тут і цяпер» - БЯСПЛАТНАЯ

Заснавальнік ТАА «Тут і цяпер»

Галоўны рэдактар А. Уласаў (email: info@svabodaby.net)

Адрас г. Мінск, вул. Касцюшкі, 18

Падпісана ў друку 22:45 5.10.12

Тыраж 299 экзэмпляраў